



حافظ صلاح الدین یوسف بن علی

قطع نمبر ۲۰۲ آخری

## عورت کو طلاق کا حق تفویض کرنا، شریعت میں تبدیلی ہے

### خلع کے بارے میں ایک ضروری وضاحت

گذشتہ شمارہ محدث (نمبر ۳۶۱) میں میر اساقہ مضمون پڑھ کر کسی کے ذہن میں یہ اشکال آ سکتا ہے کہ علماء احتجاف تو خلع کا ذکر بھی کرتے ہیں اور اس کا اثبات بھی، پھر ان کی بابت یہ کیسے کہا جاسکتا ہے کہ وہ خلع کا انکار کرتے ہیں؟

یہ بات ایک حد تک صحیح ہے کہ وہ ظاہری طور پر خلع کا اقرار کرتے ہیں لیکن وہ اس کو اس طرح ماننے کے لئے تیار نہیں ہیں جس طرح شریعت نے یہ حق عورت کو دیا ہے۔ اس لئے ان کا مانا قرار کے پردے میں انکار کے مترادف ہے۔ اس کی تشریع حسب ذیل ہے:

خلع عورت کا وہ حق ہے جو اسے مرد کے حق طلاق کے مقابلے میں دیا گیا ہے۔ مرد تو اپنا حق طلاق ایسے موقعوں پر استعمال کر لیتا ہے جب وہ اپنی بیوی سے ناخوش ہو۔ لیکن اگر عورت کو اسی ضرورت پیش آجائے کہ وہ خاوند سے گلو خلاصی کرنا چاہے، مثلاً شوہر نامرد ہو، وہ حقوق زوجیت ادا کرنے پر قادر نہ ہو، یا وہ نان نفقة دینے پر قادر نہ ہو یا قادر تو ہو لیکن دینا نہ ہو، یا کسی خطرناک بیماری میں متلا ہو جس کا علم عورت کو شادی کے بعد ہو، یا وہ سخت ظالم و جابر قسم کا ہو جو عورت پر بے جا ظلم و تشدید کرتا ہو، یا شکل و صورت کے اعتبار سے عورت کے لئے ناقابل برداشت اور اس کا اس کے ساتھ نہ ممکن ہو؛ اس قسم کی تمام صورتوں میں شریعت نے عورت کو یہ حق دیا ہے کہ وہ شوہر کا دیا یا ہوا حق مہر اس کو واپس کر کے اس سے طلاق کا مطالبہ کرے۔ اگر شوہر عورت کی خواہش اور مطالبے پر اس کو طلاق دے دے تو ٹھیک ہے، مسئلہ نہایت آسانی سے گھر کے اندر ہتھی حل ہو جاتا ہے۔

لیکن اگر مرد مذکورہ معقول وجوہات کے باوجود عورت کی خواہش اور مطالبے کو تسلیم نہ کرے، تو پھر عدالت یا پنچایت کے ذریعے سے اس مسئلے کو حل کیا جائے گا، اگر عدالت اس نتیجے

پر پہنچے کہ عورت کا مطالبہ علیحدگی بالکل جائز ہے تو وہ مرد کو طلاق دینے کا حکم دے گا، اگر وہ پھر بھی طلاق نہ دے تو عدالت یا پنچایت فتح نکاح کا حکم جاری کرے گی جو مرد کے طلاق کے قائم مقام ہو جائے گا اور عورت عدالت خلع (ایک حیض) گزارنے کے بعد کسی دوسری جگہ شادی کرنے کی مجاز ہو گی۔ یہ ہے خلع کا وہ طریقہ جو قرآن کریم کی آیت: ﴿فَإِنْ خَفْتُمْ أَلَا يُقْبِلَ مَحْدُودٌ إِنَّ اللَّهَ أَعْلَمُ﴾<sup>۱</sup> اور حدیث میں مذکور واقعہ حضرت ثابت بن قیس رضی اللہ عنہ سے ثابت ہے۔

﴿فَإِنْ خَفْتُمْ﴾ (پس اگر تم ذرو...) میں خطاب خاندان کے اولیا (ذتے داران) معاشرے کے معزز افراد یا حکومت کے افسران مجاز (عدالتی حکام) سے ہے کہ اگر میاں بیوی کے درمیان پیدا ہونے والا نزع، ان کی آپس کی بات چیت سے ختم نہ ہو سکے تو تم مداخلت کر کے اس کو حل کرو اور عورت سے فدیہ (حق مہر) لے کر مرد کو دو اور اس سے طلاق دلواد، اگر وہ طلاق نہ دے تو تم فتح نکاح کا آرڈر جاری کر کے ان کے درمیان علیحدگی کروادو۔

حدیث سے بھی اسی بات کا اثبات ہوتا ہے، حضرت ثابت بن قیس رضی اللہ عنہ خوش شکل نہ تھے جب کہ ان کی بیوی خوب رو تھی، انہوں نے بار گاہ رسالت میں آکر نہایت مناسب الفاظ میں اس بات کو بیان کیا اور کہا کہ میں ثابت بن قیس کے دین و اخلاق کے بارے میں تو ان کو معتوب نہیں کرتی لیکن ان کے ساتھ رہنے میں مجھے ناشکری کا اندیشہ ہے۔ رسول اللہ ﷺ نے اس کی بات سن کر صورت حال کا اندازہ کر لیا اور اس سے پوچھا: کیا تو ثابت بن قیس کو وہ باغ واپس کرنے پر آمادہ ہے جو اس نے تجھے (حق مہر میں) دیا تھا؟ اس نے کہا! ہا۔ آپ نے ثابت بن قیس کو حکم دیا: اس سے اپنا باغ لے لو اور اس کو طلاق دے دو، چنانچہ انہوں نے طلاق دے دی۔ (یہ واقعہ احادیث کی ساری کتابوں میں موجود ہے)

رسول اللہ ﷺ کا حضرت ثابت رضی اللہ عنہ کو طلاق کا حکم دینا ایک حاکم کے طور پر تھا اور ظاہر بات ہے کہ خاندانی معاملات و نزعات میں عدالت یا پنچائیت کی مداخلت ناگزیر ہے، اگر عدالت کو یہ حق نہیں دیا جائے گا یا اس کا یہ حق تسلیم نہیں کیا جائے گا تو پھر ان نزعات کا حل آخر کس طرح نکلا جائے گا؟

ہم نے جو یہ دعویٰ کیا ہے کہ علماء احناف عورت کے حق خلع کو تسلیم نہیں کرتے تو اس کے بارے میں ان کا یہ غیر منطقی موقف ہی اس کی بنیاد ہے کہ وہ کہتے ہیں کہ خاوند اگر عورت کے مطالب طلاق کو تسلیم نہیں کرتا تو عدالت کو قطعاً یہ حق حاصل نہیں ہے کہ وہ یکطرفہ طور پر طلاق کی ڈگری جاری کر دے، جیسا کہ پرمیم کوثر کے ایک فیصلے کے بعد ہماری عدالتیں اس طرح کے فیصلے کر رہی ہیں۔ علماء احناف کہتے ہیں کہ عدالتوں کے یہ فیصلے غلط ہیں اور اس طرح عورت کو طلاق نہیں ہوتی۔

حالانکہ عدالت کا یہ حق قرآن کریم کی آیت اور حضرت ثابت بن قیس رضی اللہ عنہ کے واقعے سے واضح ہے جس کی مختصر تفصیل ابھی گزری اور اس کے بغیر گھر یلو نزاعات کا کوئی دوسرا حل ہے ہی نہیں۔ اگر آپ اس منطقی اور فطری طریق کو نہیں مانتے تو اس کا صاف مطلب یہی ہے کہ آپ شریعت کے عطا کردہ عورت کے حق خلع کو تسلیم ہی نہیں کرتے۔

آپ ذرا تصور کیجئے، ایک عورت خاوند کے رویے سے سخت نالاں ہے اور وہ اس سے ہر صورت خلاصی چاہتی ہے، وہ طلاق کا مطالبہ کرتی ہے، خاوند نے اُس کو جو کچھ (حق ہمہ وغیرہ) دیا ہے، وہ اُس کو واپس کرنے کی پیش کش کرتی ہے۔ لیکن وہ کسی صورت طلاق دینے کے لئے آمادہ نہیں ہوتا۔ اب بتائیے کہ اگر طلاق خاوند کی رضامندی کے بغیر نہیں ہو سکتی جیسا کہ علماء احناف کہتے ہیں، تو عورت کو اس کا حق خلع کون دلائے گا؟ آپ کہتے ہیں، عدالت مداخلت نہیں کر سکتی، اور خاوند کی رضامندی کے بغیر علیحدگی ممکن ہی نہیں ہے، تو اس صورت کا حل کیا ہے؟ اور کیا یہ حق خلع کو تسلیم کرنا ہے...؟

یہ توانہ کے عطا کردہ حق خلع کا صاف انکار ہے۔ خاوند کی بہت دھرمی ہی کا تو علاج عورت کے حق خلع کی صورت میں بتایا گیا ہے جو صرف عدالت ہی عورت کو دلو سکتی ہے۔ عدالت کو اگر یہ حق نہیں ہے اور خاوند کسی صورت طلاق دینے کے لئے تیار نہیں ہے تو عورت کو اُس کا یہ حق کس طرح ملے گا جو اللہ نے اسے عطا کیا ہے؟

### حق خلع کے بارے میں علماء احناف کی تصریحات

اگر کوئی کہے کہ علماء احناف کا یہ موقف نہیں ہو سکتا جو ان کی طرف منسوب کیا جا رہا ہے

عورت کو طلاق کا حق تقویض کرنا...

تو بیجئے انہی کے الفاظ میں ان کا موقف پڑھ بیجئے۔

① مولانا نقی عثمانی پہلے عنوان قائم کرتے ہیں: ”کیا خلع عورت کا حق ہے؟“

مولانا موصوف نے اس بحث کا یہ عنوان مقرر کیا ہے۔ اس سوال یہ عنوان ہی سے اس امر کی نشاندہی ہو جاتی ہے کہ ان کے نزدیک عورت کو حق خلع حاصل ہی نہیں ہے۔ پھر فرماتے ہیں:

”ہمارے زمانے میں خلع کے بارے میں ایک منہلہ عصر حاضر کے مجددین نے پیدا کر دیا ہے جس کی تفصیل یہ ہے کہ تمام علماء امت کا اس پر اتفاق رہا ہے کہ خلع ایک ایسا معاملہ ہے جس میں تراضی طرفین ضروری ہے اور کوئی فریق دوسرے کو مجبور نہیں کر سکتا۔ لیکن ان مجددین نے یہ دعویٰ کیا کہ خلع عورت کا ایک حق ہے جسے وہ شوہر کی مردی کے بغیر بھی عدالت سے وصول کر سکتی ہے، بہاں تک کہ پاکستان میں کچھ عرصہ پہلے عدالت عالیہ یعنی سپریم کورٹ نے اس کے مطابق فیصلہ دے دیا اور اب تمام عدالتوں میں اسی فیصلے پر بطور قانون عمل ہو رہا ہے حالانکہ یہ فیصلہ قرآن و سنت کے دلائل اور جمہور کے متفقہ فیصلے کے خلاف ہے۔“

**تبصرہ:** اپنی رائے کو، جو تقلیدی جمود پر مبنی ہے، قرآن و سنت کے دلائل اور جمہور کے متفقہ فیصلے کے مطابق قرار دینا یکسر غلط اور خلاف واقعہ ہے حالانکہ قرآن و سنت کے مطابق خلع کی اصل صورت وہ ہے جس کی مختصر تفصیل ہم نے پیش کی ہے۔ خلع کی اس صورت کو مجددین کی رائے بتلانا اور قرآن و سنت کی نصوص صریحہ کی بے جاتاویل کر کے ان سے اپنے تقلیدی موقف کا اثبات ایک تحکمانہ انداز اور قرآن و حدیث میں بیان کردہ حق خلع کا صریح انکار ہے۔

اعاذنا اللہ منه

مضمون طویل ہو گیا ہے، ورنہ ہم ان کی ان تاویلات باطلہ کی حقیقت بھی واضح کرتے جو انہوں نے ’درسترمذی‘ میں بیان کر کے تقلیدی جمود کا ثبوت دیا ہے۔ ضرورت پڑی تو ان شاء اللہ ان پر بھی گفتگو ہو گی۔ بعون اللہ و توفيقه

، 2013

عورت کو طلاق کا حق تفویض کرنا...

## ایک اور حنفی مفسر کا حق خلع کا انکار

۲) تفسیر روح البیان کے حنفی مفسر آیت خلع کی تفسیر میں لکھتے ہیں:

”خلع میاں بیوی کا آپس کا معاملہ ہے، اس میں عدالت یا تیسرے کوئی شخص مشورہ تو دے سکتا ہے، جر نہیں کر سکتا، نہ عدالت کے پاس از خود یہ اختیار ہے کہ وہ شوہر کی رضا مندی کے بغیر عورت کے حق میں یکطرفہ (دون سائینڈ) خلع کا فیصلہ کر دے۔ اگر عدالت ایسا کوئی فیصلہ کرتی ہے تو وہ قرآن و حدیث اور اجماع کے خلاف ہونے کی وجہ سے لوگوں کے نزدیک ناقابل عمل ہو گا اور اللہ کے نزدیک ناقابل قبول رہے گا۔“

جس طرح نکاح کی قبولیت کا صرف شوہر کو یا اس کے بارے میں مقرر کردہ وکیل ہی کو حق حاصل ہے اسی طرح خلع کی پیش کش کو قبول کر کے طلاق دینے کا حق بھی شوہر ہی کو حاصل ہے۔ لہذا جس طرح بیوی رقم کے بد لے طلاق حاصل کرنے پر راضی ہے اسی طرح شوہر کا بھی رقم قبول کر کے طلاق دینے پر راضی ہونا ضروری ہے۔ جبکہ فقہاء اتفاق ہے کہ خلع باہمی رضامندی کے ساتھ جائز ہے۔“

**تبصرہ:** ان صاحب نے بھی حنفی طریق خلع کو قرآن و حدیث کا بیان کر دہ خلع قرار دینے کی جسارت کی ہے۔ حالانکہ ان دونوں میں زمین آسمان کا فرق ہے۔ حنفی طریق خلع دراصل حق خلع کا انکار ہے کیونکہ ان کے نزدیک اس میں دونوں کی رضامندی ضروری ہے۔ اگر خاوند عورت کے مطالبہ طلاق کو تسلیم نہ کرے تو عورت خلع حاصل کرہی نہیں سکتی۔ خاوند کی ہٹ دھرمی کا حل قرآن و حدیث میں عدالت کو قرار دیا گیا ہے لیکن حنفی فقہ کہتی ہے کہ عدالت کو قطعاً یہ حق حاصل نہیں۔ عدالت اگر مداخلت کر کے عورت کو یہ حق دلائے گی تو عورت کو طلاق نہیں ہوگی۔ اس کا صاف مطلب یہ ہے کہ اگر کوئی عورت خاوند کی ہٹ دھرمی کی صورت میں عدالت سے خلع حاصل کرنے کے بعد عدالت گزار کر کسی اور جگہ نکاح کرے گی تو احباب کے نزدیک یہ نکاح عند اللہ ناقابل قبول ہو گا، جب ایسا ہے تو پھر وہ نئے میاں بیوی تو ساری عمر زنا کاری ہی کے مر تکب رہیں گے۔ ان کی یہ دیدہ دلیری اور قرآن و حدیث کی صریح نصوص سے انحراف انہی کے الفاظ میں ملاحظہ فرمائیں۔ تفسیر روح البیان کے مؤلف لکھتے ہیں:

عورت کو طلاق کا حق تفویض کرنا...

”مسئلہ: عدالت کی طرف سے شوہر کی رضامندی کے بغیر جو یک طرفہ خلخ کی ڈگری جاری کر دی جاتی ہے وہ شرعاً معتبر نہیں۔ اس صورت میں اس عورت کا کسی اور مرد سے نکاح کرنا حرام اور بدکاری ہو گا۔“<sup>۱</sup>

بتلا یے! یہ حق خلخ کا اثبات ہے جو اللہ رسول نے عورت کو دیا ہے یا اس کا صاف انکار ہے۔ خاوند کی رضامندی کے بغیر اگر عورت اپنایہ حق وصول نہیں کر سکتی، تو پھر خاوند کی ہبٹ دھرمی کی صورت میں آخر وہ اپنایہ حق کیسے وصول کرے گی؟ علماء احتجاف آخر اس کی بھی تو وضاحت فرمائیں۔

پھر اس خفی طریق خلخ پر اجماع کا دعویٰ اور چند سطروں کے بعد ہی اسے جمہور فقہاً فیصلہ قرار دینا؟ عجیب تضاد فکر ہے۔ اول تو اس کو جمہور فقہاً متفقہ فیصلہ بتلانا ہی غلط ہے۔ اگر جمہور کی رائے تسلیم کر بھی لی جائے، تو اجماع تو پھر بھی نہ ہوا کیونکہ اکثریت کی رائے کو اجماع تو نہیں کھا جاتا۔

در اصل اپنی بات کو موّکد کرنے کے لئے یوں ہی اس کو ”جمہور کی رائے“ کہہ دیا جاتا ہے یا اس پر ”اجماع“ کا دعویٰ کر دیا جاتا ہے، حالانکہ حقیقت میں ایسا نہیں ہوتا۔ اسی لئے لام احمد فرمایا کرتے تھے: ”من ادعى الإجماع فهو كاذب“<sup>۲</sup>

”جو کسی مسئلے کی بابت اجماع کا دعویٰ کرے، وہ جھوٹا ہے۔“

زیر بحث مسئلہ بھی اس کی ایک واضح مثال ہے۔ خفی طریق خلخ نہ جمہور کا متفقہ فیصلہ ہے اور نہ اس پر اجماع ہے۔ بخلاف مسئلہ (خفی طریق خلخ) قرآن و حدیث کی نصوص صریحہ کے خلاف ہے، اسے جمہور کس طرح اختیار کر سکتے ہیں؟... یا اس پر اجماع کس طرح ہو سکتا ہے؟

صاحب ”روح البيان“ مزید فرماتے ہیں:

”اسلام کی یہ کیسی معتدل تعلیم ہے کہ حتیٰ السع نہ کسی کی حق تلفی ہونہ دل شکنی ہو۔ جیسے باہمی رضامندی سے عقد نکاح کیا گیا تھا، ایسے ہی باہمی رضامندی سے اسے ختم



۱ تفسیر روح البيان: ۱/۵۹

۲ الاعظام لشاطئی: ۱/۲۷۳

عورت کو طلاق کا حق تقویض کرنا... .

کر دیا جائے۔ یعنی اگر میاں بیوی کو خطرہ ہے کہ وہ آپس میں ایک دوسرے کے حقوق پورے نہیں کر سکتے تو ایسی صورت میں خلع کی اجازت ہے۔“

سبحان اللہ! اکیا خوب فلسفہ تراشنا ہے۔ اسلام کی تعلیم میں تو بلاشبہ نہایت اعتدال اور تو ازان ہے کہ اس نے مرد کو طلاق کا حق دیا ہے جس کے ذریعے سے وہ ناپسندیدہ بیوی سے نجات حاصل کر سکتا ہے۔ اور اگر ایسے ہی حالات عورت کو پیش آ جائیں اور وہ ناپسندیدہ شہر سے نجات حاصل کرنا چاہے تو وہ حق خلع کے ذریعہ سے نجات حاصل کر سکتی ہے۔ یہ تو یقیناً اعتدال اور تو ازان کی بات ہے جس میں اسلام دیگر ادیان و مذاہب میں ممتاز ہے۔

لیکن جب آپ مرد کو تم طلاقیہ حق دے رہے ہیں کہ وہ جب چاہے عورت کو طلاق دے سکتا ہے۔ کیا طلاق دیتے وقت مرد عورت کی رضا مندی حاصل کرنے کا پابند ہے؟ اور اگر عورت رضا مند نہ ہو تو مرد طلاق نہیں دے سکتا۔ کیا واقعی آپ کے نزدیک ایسا ہے؟ اور اگر ایسا نہیں ہے اور یقیناً نہیں ہے تو پھر یہ کہنا: ”جیسے باہمی رضا مندی سے عقدِ نکاح کیا گیا تھا ایسے ہی باہمی رضا مندی سے اسے ختم کر دیا جائے۔“ کس طرح صحیح ہو سکتا ہے؟

اور اگر اس عبارت کا تعلق صرف عورت کے حق خلع سے ہے کہ اس میں دونوں کی رضا مندی ضروری ہے تو پھر اعتدال تو نہ رہا۔ عورت کے حق طلاق کو تو مقید کر دیا خاوند کی رضا مندی کے ساتھ، وہ رضا مند نہ ہو تو عورت کے لئے گلو خلاصی کی کوئی صورت ہی نہیں۔ اس کو کون اعتدال کی تعلیم تسلیم کرے گا جس کو آپ اعتدال باور کر رہے ہیں۔

اعتدال تو اسلام کے بتائے ہوئے طریق خلع ہی میں ہے کہ دونوں ہی (مرد اور عورت) کے لئے یہ راستہ کھلا ہوا ہے کہ مرد علیحدگی چاہتا ہے تو اس کے پاس طلاق کا حق ہے، عورت علیحدگی چاہتی ہے تو اس کے پاس خلع کا حق ہے، خاوند اگر اس کا یہ حق تسلیم نہ کرے تو عدالت عورت کو اس کا یہ حق دلوائے گی۔

لیکن اگر آپ مرد کے حق طلاق کے لئے تو رضا مندی ضروری قرار نہیں دیتے لیکن عورت کے خلع کے لئے اس کو ضروری قرار دیتے ہیں تو آپ نے اپنے فقہی جمود کا ثبوت تو یقیناً

۱۔ تفسیر روح البیان، ۱/۵۸۸، ناشر: جامعۃ البنوریۃ العالمیۃ، کراچی

عورت کو طلاق کا حق تقویض کرنا... →

دے دیا، لیکن خدا را اس کو اسلام کی تعلیم تو قرار نہ دیں۔ اسلام تو اس عدم اعتدال اور ایک فریق پر ظلم کو برداشت نہیں کر سکتا۔ اس ظلم کو اپنی فقہ کی طرف منسوب کریں، اسلام کی طرف تو منسوب نہ کریں۔

### مولانا مفتی محمد شفیع مرحوم کی پر اسرار خاموشی

(۳) یہ بات بھی نہایت دلچسپ ہے کہ مولانا تقی عثمانی کے والدِ گرامی قدر جناب مفتی محمد شفیع صاحب مرحوم نے قرآن مجید کی اردو میں نہایت مفصل تفسیر تحریر فرمائی ہے جو آٹھ حصیم جلدیوں میں شائع شدہ ہے، تفسیر 'معارف القرآن' اس کا نام ہے۔ اس میں ہر اہم مسئلے پر مفتی صاحب موصوف نے خاصی تفصیل سے گفتگو کی ہے۔ لیکن عجیب بات ہے کہ آیت خلع میں خلع کے بارے میں سرے سے انہوں نے صرف یہ کہ کوئی بحث نہیں کی بلکہ نہایت پر اسرار طریقے سے بالکل خاموشی سے گزر گئے ہیں۔ یہ خاموشی کس بات کی غماز ہے۔ ظاہر کچھ تو ہے غالب جس کی پر دو داری ہے!

اصل حقیقت تو اللہ تعالیٰ ہی جانتا ہے لیکن کچھ نہ کچھ اندازہ قرآن و شواہد سے بھی ہو جاتا ہے۔ ہمارے خیال میں اس کی وجہ شایدی بھی ہو سکتی ہے کہ خلع کی اصل حقیقت جو قرآن و حدیث سے ثابت ہے، وہ حنفی موقف سے متصادم ہے جس کی وضاحت ہم کر آئے ہیں۔ اس کی صراحت ان کے حلقة ارادت کے لئے ناقابل قبول ہوتی اور حنفی موقف کے بیان سے ان کے تقلیدی جمود کا اظہار ہوتا، اس لئے انہوں نے خاموشی ہی کو بہتر خیال فرمایا۔ غفر اللہ لنا واله

### اور جب تقلید کے بندھن ڈھیلے ہو جائیں...

تقلیدی جمود کی نیر نگیاں آپ نے ملاحظہ فرمائیں، اب تصویر کا دوسرا رخ بھی ملاحظہ فرمائیں اور وہ یہ کہ جب تقلیدی جمود کی عینک اُتر جاتی ہے تو پھر قرآن و حدیث کی واضح تعلیمات اصل صورت میں سامنے آ جاتی ہیں۔ جب یہ بندھن ڈھیلے ہوتے ہیں اور تقلیدی عینک اُتر جاتی ہے تو پھر اعتراف حقیقت کیے بغیر چارہ نہیں ہوتا۔

خلع اور تقویض طلاق کا مضمون کمل کر لینے کے بعد حسن اتفاق سے اس کی دو مثالیں سامنے آئیں۔ مناسب معلوم ہوا کہ قارئین کرام کو بھی اُن سے آگاہ کر دیا جائے تاکہ ہماری



عورت کو طلاق کا حق تفویض کرنا...  
.....

مذکورہ گزارشات بھی حق الیقین سے بڑھ کر عین الیقین کا درج حاصل کر لیں۔

اُن میں ایک مثال ڈاکٹر حافظ محمد شکلیل اوج، استاذ الفقہ والتفسیر جامعہ کراچی کی ہے جو غالباً حنفی بریلوی ہیں اور دوسری مثال مولانا خالد سیف اللہ رحمانی، فاضل دیوبند، صدر مدرس دارالعلوم سبیل السلام (حیدر آباد دکن) کی ہے جو حنفی دیوبندی ہیں۔ اللہ تعالیٰ نے ان دونوں حضرات کو مسئلہ زیر بحث میں تقلیدی مجدد سے نکل کر برادر اور است قرآن و حدیث کی تعلیمات پر غور کرنے کی توفیق عطا فرمائی تو وہ یہ اعتراف کرنے پر مجبور ہو گئے کہ عورت کو طلاق کا حق تفویض کر دینا حکم الہی کی خلاف ورزی ہے اور عورت کے حق خلخ کا انکار قرآن و حدیث کی واضح تعلیمات سے اخراج ہے۔

لیجھ! دونوں افضل کے مضامین کی تلفیض ملاحظہ فرمائیں۔ پہلے ڈاکٹر شکلیل اوج صاحب کے مضمون کا ضروری حصہ، جو 'معارف'، 'اعظم گڑھ' میں شائع ہوا۔ اس کا عنوان بھی صاحب مضمون ہی کا تجویز کردہ ہے۔ اس کی تلفیض اس لئے کی گئی ہے کہ اس میں وہ دلائل بھی تھے جو ہمارے مضمون میں بیان ہو چکے ہیں، اس لیے تکرار سے بچنے کے لئے ان کو حذف کرنا ضروری تھا، اسی طرح بعض مفسرین کے اقتباسات بھی حذف کر دیے گئے ہیں۔ تاہم ان کے اصل دلائل اور ان کا موقف اگلے صفحات میں ان ہی کے الفاظ میں ملاحظہ فرمائیں:

## (۱) تفویض طلاق... ایک اہم علمی مسئلہ

از ڈاکٹر حافظ محمد شکلیل اوج ا

میاں یبوی کے مابین قائم ہونے والے رشتہ کو نکاح کہا جاتا ہے اور اس رشتے کے ٹوٹ جانے کو طلاق، نکاح میں دو طرفہ رضامندی ضروری ہوتی ہے گر طلاق میں دو طرفہ رضامندی ضروری نہیں ہوتی، گو بعض صورتوں میں ایسا بھی ہوتا ہے کہ طلاق بھی دو طرفہ رضامندی سے ہی وجود پذیر ہوتی ہے، فقہی اصطلاح میں ایسی طلاق کو 'طلاق مبارات' کہتے ہیں۔

۱ استاذ الفقہ والتفسیر، شعبہ علوم اسلامی، جامعہ کراچی

۲ مجموعہ قوانین اسلام: ۲، ۲۰۲۰ء، از جمیش تنزیل الرحمن، ادارہ تحقیقات اسلامی، اسلام آباد

شہر کی طرف سے دی جانے والی طلاق (جو کہ یک طرفہ ہوتی ہے) کو فقط طلاق کہہ دیتے ہیں، یہی اگر اپنے شوہر سے علاحدگی کا مطالبہ کرے اور اس کے مطالبہ پر شوہر اگر اسے چھوڑ دے تو اسکی طلاق کو 'خلع' کہتے ہیں۔ اگر خلع کا مطالبہ، عدالت میں دائر کیا جائے جس کے نتیجے میں علاحدگی واقع ہو تو ایسی علاحدگی کو 'فیخ نکاح' کہتے ہیں، مذکورہ صورتوں میں کوئی صورت بھی اسکی نہیں کہ جس میں عورت حق طلاق میں خود مختار نظر آتی ہو۔ عورت کا عدالت میں جا کر طلاق کا مطالبہ کرنا بجائے خود اس امر کی دلیل ہے کہ شریعت نے اسے طلاق دینے یا اسے اپنے اوپر وارد کرنے کے حق سے محروم رکھا ہے۔ طلاق اسے یا تو اس کا شوہر دے یا پھر ایک جنسی کے حالات میں حاکم عدالت اپنے شرعی اختیار سے تفہیق کرادے۔

ہم سمجھتے ہیں کہ عدالت وہ واحد مقام ہے کہ جہاں عورت کو 'حق طلاق' استعمال کرنے کی اجازت دی جاسکتی تھی اور اس مقام پر اس کے بر سر عدالت اقدام خلع کو طلاق کا بدل قرار دیا جاسکتا تھا مگر شریعت نے انصاف کی جگہ پر (اسلامی عدالت میں) بھی طلاق کا حق بہر حال عورت کو نہیں دیا کیوں کہ ﴿وَلِلْرِجَالِ عَلَيْهِنَّ دَرَجَةٌ﴾<sup>۱</sup> اور مردوں کو ان پر ایک فضیلت ہے۔

میں مرد کو ایک گونہ فضیلت برائے ضرورت اسی حق طلاق میں دی گئی ہے، خدا کی طرف سے بخشی گئی یہ 'فضیلت' مردوں کو نہیں، شوہروں کو حاصل ہے اور شوہر چونکہ ایک رشتہ کا نام ہے اور رشتہ کی فضیلت یہی ہے کہ وہ اس حق کو استعمال کرنے کا مجاز بنایا جائے۔ ہمارے خیال میں اگر کوئی شوہر اپنایہ حق، اپنی زوج کو تفویض کرتا ہے تو دراصل وہ اللہ کی شریعت میں تبدیلی کا جرم کرتا ہے۔ شریعت نے اسے یہ حق ہرگز نہیں دیا کہ وہ اپنایہ حق زوج کو تفویض کر دے اور زوج جب چاہے یہ حق استعمال کر کے اپنے خاوند سے الگ ہو جائے، اگر یہ عمل شریعت کی رو سے درست ہو تو شریعت طلاق کے عمل کو ہی دو طرفہ کر دیتی، پھر ایسا کرنے کی صورت میں خلع اور فیخ نکاح کی بھی حاجت نہ رہتی اور طلاق بہت آسان ہو جاتی۔

لیکن افسوس کہ ہماری کتبِ فقہ میں تفویض طلاق کے عنوان سے یہ حق، یہیوں کے حق

بِسْمِ اللّٰہِ الرَّحْمٰنِ الرَّحِیْمِ

بِسْمِ اللّٰہِ الرَّحْمٰنِ الرَّحِیْمِ

بِسْمِ اللّٰہِ الرَّحْمٰنِ الرَّحِیْمِ

تَعْمِلُ

2013

عورت کو طلاق کا حق تفویض کرنا... ←

میں تسلیم کر لیا گیا ہے۔ تفویض کے بعد طلاق کا حق صرف شوہر کے ہاتھ میں نہیں بلکہ یہ بھی کے ہاتھ میں بھی رہتا ہے۔ ان دونوں میں سے جو چاہے وہ اسے بغیر کسی رکاوٹ کے استعمال کر سکتا ہے۔

قرآن مجید میں جہاں کہیں بھی طلاق کا ذکر آیا ہے، اس کی نسبت ہمیشہ مرد کی طرف کی گئی ہے جس سے صاف معلوم ہوتا ہے کہ طلاق دینے کا اختیار صرف مرد کو حاصل ہے مگر ہمارے بعض دانشوروں کو یہ امر خداوندی پسند نہ آیا یا یوں کہیے کہ ان کی سمجھی میں نہ آیا، اس لئے وہ اس امر کے مخالف ہو گئے اور اسے عورتوں پر ظلم سے تعمیر کرنے لگے۔<sup>۱</sup> ہم سمجھتے ہیں کہ مرد کے حق طلاق پر مفترض ہونے یا اس حق کو عورتوں میں منتقل کرنے<sup>۲</sup> کا مطلب سوائے اس کے کچھ نہیں کہ (نحوہ باللہ) قرآن مجید میں شاید کوئی غلطی ہو گئی ہے جسے ٹھیک کرنے کی کوشش کی جا رہی ہے۔

نکاح کے ذریعے میاں یہی ایک دوسرا کے زوج قرار پاتے ہیں، اس زوجیت کے رشتے میں مرد نکح ہوتا ہے اور عورت منکوحہ، ایسا کبھی نہیں ہوتا کہ عورت نکح ہو اور مرد منکوحہ، اسی لئے تو ﴿بَيْدَهُ عُقْدَةُ النِّكَاح﴾<sup>۳</sup> میں گرہ نکاح کا جس کے ہاتھ میں ہونا بیان ہوا ہے، وہ مرد ہے نہ کہ عورت۔ اس لئے کہبیدہ میں ضمیر مذکور کی ہے، اگر ضمیر مؤنث کی ہوتی تو گرہ نکاح کو عورت کے ہاتھ میں سمجھا جاتا؛ اس طرح عورت نکح بھی ہوتی اور اس گرہ کو کھولنے کی محاذ بھی مگر شریعت نے ایسا نہیں کیا۔ اس سے پتہ چلتا ہے کہ اسلام نہیں چاہتا کہ گرہ نکاح عورت کے ہاتھ میں ہو، جب کہ تفویض طلاق میں گرہ نکاح عورت کے ہاتھ میں چلی جاتی ہے اور وہ حق طلاق کو خود اپنے ہی خلاف استعمال کر کے اپنے شوہر سے الگ ہو جاتی ہے گویا خود ہی طالقہ ہوتی ہے اور خود ہی مطلقہ بھی، یعنی فاعلہ بھی خود اور مفعولہ بھی خود، یہ بالکل ایسی ہی بات ہے کہ کوئی

۱ فاضل مقالہ نگارکار اشارہ غلام احمد پرویز جیسے منکرین حدیث کی طرف ہے جو حق طلاق کو صرف مرد کے ساتھ خاص کرنے کو عورت پر ظلم سے تعمیر کرتے ہیں۔ (مطلوب الفرقان: ۳/۳۹۲-۳۹۳، طبع طلوع اسلام لاہور ۱۹۹۳ء) (ص-ی)

۲ جیسا کہ علماء احتجاف اس کے قائل ہیں۔ (ص-ی)

۳ سورۃ البقرۃ: ۲۳

شخص خود اپنے آپ سے نکاح کر لے، گویا خود ہی نلک ہو اور خود ہی منکوحہ۔ ذرا سوچئے کہ تفویض طلاق کی صورت حال کس قدر مصکحہ خیز ہے، کوئی ہے جو اس پر غور کرے...؟ 'عقدہ نکاح' کی نسبت مرد کے تعلق سے ایک آیت پیشتر بھی مذکور ہے، اپنے موقف کی تائید میں اسے بھی پیش کئے دیتا ہوں۔ ارشاد پاک ہے:

﴿وَلَا تَعِزُّ مُواعِدَةَ النِّكَاحِ حَتَّىٰ يَبْلُغَ الْكِبَرُ أَجَلَهُ﴾<sup>۱</sup>

"اور معاهدة نکاح کو بختنہ کرو جب تک یہ عورتوں کی عدت مکمل نہ ہو لے۔"

تفویض طلاق کی بابت کچھ حقائق منتخب مفسرین کے حوالہ سے بھی ملاحظہ ہوں:  
مفتی احمد یار خاں نصیری رقم طراز ہیں:

"عورتوں کو طلاق کا حق دینا گویا دیوانہ کے ہاتھ میں تلوار دینا ہے، پھر دن بھر میں پانچ پانچ طلاقیں ہوں گی، دیکھ لو آج امریکہ اور انگلینڈ میں طلاقوں کی کیسی بھرماد ہے کہ وہ لوگ چیخ پڑے ہیں۔"

مزید فرماتے ہیں:

"طلاق کا حق صرف مرد ہی کو ہے، نہ کہ عورت کو"<sup>۲</sup>  
[اس عبارت میں 'صرف' کا لفظ قابل توجہ ہے۔]

### اسلام کا قانون خلع

تفویض طلاق کو سمجھنے کے لئے خلع کے قانون کا سمجھنا بہت ضروری ہے، ہمارے نزدیک خلع کا قانون اپنی فطرت اور اصل میں تفویض طلاق کے قانون کا نقیض ہے۔  
علامہ ابن رشد مالکی لکھتے ہیں:

"خلع کا لفظ یہ ہے کہ خلع عورت کے اختیار میں اس لئے رکھا گیا ہے کہ مرد کے اختیار میں طلاق ہے، چنانچہ جب عورت کو مرد کی طرف سے کوئی تکلیف ہو تو اس کے اختیار

— سے —

۱ سورۃ البقرۃ: ۲۳۵

۲ اشرف التاییر المعروف بـ تفسیر نصیری، جلد ۲/۲۲۵، کتبہ اسلامیہ، مفتی احمد یار خاں روڈ، گجرات

۳ تفسیر نصیری: ۲/۲۵۸ ص ۵۶۸... تفسیر زیر آیت سورۃ البقرۃ: ۲۳۷

عورت کو طلاق کا حق تفویض کرنا...)

میں خلع ہے اور جب مرد کو عورت کی طرف سے تکلیف ہو تو شارع نے اسے طلاق کا اختیار دیا ہے۔<sup>۱</sup>

سورۃ البقرۃ کی آیت ۲۲۹ میں جس صورتِ طلاق کا ذکر ہے، اسے اصطلاح شریعت میں خلع کہتے ہیں، طلاق اور خلع میں فرق یہ ہے کہ جب طلاق کا مطالبہ عورت کی طرف سے ہوا ہو اور مرد اس مطالبا کو پورا کر دے تو اسے خلع کہتے ہیں اور جب مرد حاضر اپنی خواہش سے عورت کو اپنے سے جدا کرنا چاہے تو اسے طلاق کہتے ہیں۔

مذکورہ بالا قرآنی آیت کی تفہیم میں جیلہ بنت عبد اللہ اور ثابت بن قیس کا واقعہ ہماری رہنمائی کرتا ہے جو صحیح احادیث میں آیا ہے، اس واقعہ میں مذکورہ عورت کی خواہش پر مذکورہ مرد نے رسول اللہ ﷺ کے کہنے پر طلاق دی، خلع کی تاریخ پہلا واقعہ تھا۔

اس آیت میں ایک چیز قابل توجہ ہے، آیت کے ابتدائی حصے میں: ﴿ وَلَا يَجْعَلُ لَكُمْ أَنْ تَأْخُذُوا ﴾ آیا ہے، اس میں مخاطب کی ضمیر آتی ہے اور مراد شوہر ہیں جبکہ ﴿ فَإِنْ خَفْتُمُ ﴾ میں بھی یہی ضمیر آتی ہے مگر اس سے شوہر مراد نہیں ہیں بلکہ حکام عدالت یا بحیثیتِ مجموعی مسلمان مراد ہیں۔ نحوی حضرات اپنی اصطلاح میں اسے 'انتشار ضمائر' کہتے ہیں اور اسے جائز دروار کہتے ہیں، قرآن میں اس طرح کی اور مشابیں بھی موجود ہیں۔

آیت کو بحیثیتِ مجموعی دیکھنے سے پوتہ چلتا ہے کہ اس میں خلع کی دو قسمیں مذکور ہوئی ہیں، قسم اول میں اس خلع کا بیان ہے جو گھر کے اندر رہتے ہوئے خوش اسلوبی سے طے ہو جائے اور قسم ثانی میں اس خلع کا جس کے لئے عورت کو قاضی کی عدالت میں جانا پڑے، بہر و صورت خلع مطالباً طلاق کا نام ہے، خواہدہ شوہر دے یا حاکم عدالت میں ان میں تفریق کرائے، اسی بات

١ بدایہ الجبید: ۲۸۲، مطبوعہ مصر ۱۳۷۹ھ

٢ ﴿ أَطْلَاقُ مَرْثِنٍ قَامَسًا بِمَعْرُوفٍ أَوْ تَسْرِيفٍ بِإِحْسَانٍ وَلَا يَجْعَلُ لَكُمْ أَنْ تَأْخُذُوا مِنَ الْيَتَامَةِ شَيْئًا إِلَّا كَمَا يَنْهَا حُدُودَ اللَّهِ فَإِنْ خَفْتُمُ إِلَّا يُقْبِلَا حُدُودَ اللَّهِ فَلَا جُنَاحَ عَلَيْهِمَا فِيمَا أَفْتَنْتُ بِهِ تِلْكَ حُدُودَ اللَّهِ فَلَا تَعْدُوهَا وَمَنْ يَتَعَدَّ حُدُودَ اللَّهِ فَأُولَئِكَ هُمُ الظَّالِمُونَ ﴾

عورت کو طلاق کا حق تفویض کرنا...♦

کو مولا نا حافظ صلاح الدین یوسف نے اپنی تفسیر احسن البیان میں یوں لکھا ہے کہ  
”خلع بذریعہ طلاق بھی ہو سکتا ہے اور بذریعہ فتح بھی۔“<sup>۱</sup>

پیر محمد کرم شاہ الازہری نے لکھا ہے:

”... عورت حاکم وقت کے پاس خلع کا مطالبہ کرے اور حاکم پہلے اُن کی مصالحت کی کوشش کرے گا، اگر کامیابی نہ ہو تو خاوند نے عورت کو مهر میں جو کچھ دیا تھا، حاکم اسے لے کر خاوند کو واپس کر دے اور اس کے درمیان تفریق کر دے یہ خلع ہے۔“<sup>۲</sup>

خلاصہ کے طور پر عرض ہے کہ طلاق یعنی زوجین کے مابین جدائی کی جو قسمیں قرآن سے مانوذ و مستبط ہیں، ان میں ایک تو طلاق ہے، دوسری خلع اور تیسرا فتح نکاح ہے۔ یہ تینوں قسمیں اپنے حوالوں کے ساتھ اور مذکور ہو چکیں اور تینوں کی موجودگی میں تفویض طلاق کا قانون ہماری نظر میں خدائی شریعت میں کسی نقص اور کمی کو تسلیم کرنے کے مترادف ہے۔

[ماہنامہ ’معارف‘، عظیم گڑھ، دار المصنفین، بھارت، جنوری ۲۰۰۷ء، صفحات ۳۲۳ تا ۳۲۴ مطہرا]

اب دوسری مضمون ملاحظہ فرمائیں، اس میں فاضل مضمون نگارنے خفی ہونے کے باوجود حق خلع کے انکار کے لئے احناف جو دلائل پیش کرتے ہیں، ان کا جواب بھی دیا ہے اور انہیں نصوص قرآن و حدیث کے خلاف قرار دیا ہے۔ اس کا عنوان بھی فاضل مضمون نگار ہی کا تجویز کر دہ ہے۔ یہ مضمون ان کی کتاب ’جدید فقہی مسائل‘ سے مانوذ ہے...<sup>۳</sup>

## خلع میں قاضی اور حکم کے اختیارات

خلع کے سلسلے میں ایک اہم مسئلہ یہ ہے کہ اس میں قاضی اور عددالت کے اختیارات کیا ہوں گے؟ کیا یہ مکمل طور پر مرد ہی کے اختیار میں ہے اور اس کی آمادگی اور رضامندی ہی پر طلاق موقوف ہے یا اس میں قاضی کو دخیل ہونے کا بھی کچھ حق ہے؟

.....

۱ تفسیر زیر آیت ۲۲۹

۲ ضیاء القرآن، جلد اول ص ۱۵۸، ضیاء القرآن پبلی کیشنر، گنج روڈ لاہور، طبع اول ۱۴۰۲ھ

## فقہا کی رائیں

اس سلسلے میں فقہا کی آراء مختلف ہیں۔ امام ابو حنیفہ کے یہاں یہ اختیار مکمل طور پر مرد ہی کے ہاتھ میں ہے۔ قاضی خود یا قاضی کی طرف سے مقرر کیے ہوئے حکم بطور خود عورت کو طلاق نہیں دے سکتے۔ اس کے برخلاف امام مالک کے نزدیک قاضی زوجین کے حد سے گزرے ہوئے باہمی اختلاف کی صورت میں ایک دور کنی مصالحتی کمیٹی قائم کرے گا جس میں بہتر ہے کہ ایک مرد کارثت دار ہو اور دوسرا عورت کا، دونوں سمجھدار اور شرعی احکام سے واقف ہوں، پھر وہ ان دونوں کے حالات کا جائزہ لیں۔ اگر مصالحت اور اتفاق کی کوئی صورت نکل آئے تو دونوں میں مصالحت کر دیں، اور اگر یہ ممکن نہ ہو سکے اور دونوں کی رائے ہو کہ باہم تفریق اور علیحدگی کر دی جائے تو وہ یہ بھی کر سکتے ہیں؛ اس طرح کہ مرد کارثت دار حکم طلاق دے دے اور عورت کارثت دار حکم مہر معاف کرنے کا یا جو معاوضہ مناسب سمجھے عورت کو اس کی ادائیگی کا پابند کرے اور دونوں میں تفریق ہو جائے۔

## احناف کے دلائل

احناف دراصل اس مسئلہ میں اس عام اصول پر چلے ہیں کہ طلاق کا اختیار مردوں کے ہاتھ میں ہے اور خلع بھی مال کے عوض میں طلاق ہی ہے، اس لیے مرد کی آمادگی بہر طور ضروری ہو گی۔ اس بنابر ان کے یہاں حکمین کی حیثیت زوجین کے وکیل کی ہوتی ہے اور وہ انہی حدود میں رہ کر اقدام کر سکتے ہیں جو زوجین نے متعین کر دی ہیں۔

دوسرے ان کا استدلال اس واقعہ سے بھی ہے جسے ابو بکر جاصص رازی نے اپنی احکام القرآن، میں اور دوسرے مختلف مصنفوں نے بھی اپنی کتابوں میں ذکر کیا ہے کہ حضرت علیؓ نے ایک ایسے ہی مقدمہ میں حکم متعین کیے۔ پھر ان حکمین سے مخاطب ہو کر ان کی ذمہ داری بتائی کہ اگر ان دونوں کو جمع کر سکو تو جمع کر دواجی رشتہ برقرار رکھو اور اگر تفریق و علیحدگی مناسب محسوس ہو تو ایک دوسرے کو علیحدہ کر دو۔ عورت تو اس پر آمادہ ہو گئی مگر مرد

۱ احکام القرآن للجصاص: ۲/۱۹۲؛ الجامع لاحکام القرآن للقرطبی: ۵/۷۷۷

عورت کو طلاق کا حق تقویض کرنا... .

نے علیحدگی پر اپنی عدم آمادگی کا اظہار کیا۔ حضرت علیؑ نے مرد پر دباؤ ڈالتے ہوئے فرمایا کہ جب تک تم اس عورت کی طرح فیصلہ کی ہر دو صورت پر آمادگی کا اظہار نہ کرو، یہاں سے ہٹ نہیں سکتے۔ (کذبۃَ وَاللهُ لَا تَنْفِلُ مِنْيٰ حَتَّیٰ تُقْرَرَ كَمَا أَقْرَتَ) ۚ تو اس سے استدلال یوں ہے ہے کہ یہاں حضرت علیؑ کا مرد کو تفریق کے لیے آمادہ ہونے پر مجبور کرنا بالکل بے معنی ہو گا، اگر حکم کو بطور خود طلاق دینے کا اختیار حاصل ہو اور وہ مرد کی رضامندی حاصل کرنے کا مکلف نہ ہو۔

### امام مالک کے دلائل

امام مالک اور جو فقہا قاضی کی طرف سے مقرر کیے ہوئے ہیں کہ حکمین کو تفریق اور علیحدگی کا مجاز گردانے تھے، ان کی دلیل سمجھنے کے لئے ضروری ہے کہ پہلے ہم خود قرآن مجید کی طرف رجوع کریں۔ قرآن کہتا ہے:

﴿ وَ إِنْ خَفِثُمْ شِيقَاقَ بَيْنَهُمَا فَابْعُثُوا حَكَمًا مِنْ أَهْلِهِ وَ حَكَمًا مِنْ أَهْلِهَا إِنْ يُرِيدُنَا إِصْلَاحًا يُوَقِّنُ اللَّهُ بَيْنَهُمَا إِنَّ اللَّهَ كَانَ عَلَيْهِمَا خَيْرًا ﴾ ۱۶۷ ۱۶۸ ﴾

”اگر تم کو ان دونوں کے درمیان شدید اختلاف کا اندیشہ ہے تو ایک ایک حکم مردوں عورت کے خاندان سے بھجو۔ اگر وہ دونوں اصلاح حال چاہیں گے تو اللہ ان دونوں کے درمیان موافقت پیدا کر دے گا۔ اللہ تمام باتوں سے باخبر اور واقف ہے۔“

اس آیت میں متعدد قرآنی ایسے ہیں جو امام مالک کے موقف کی تائید کرتے ہیں:

- ① اول یہ کہ اس آیت کے مخاطب قضاء اور حکام ہیں۔ سعید بن جبیر، ضحاک اکثر مفسرین اور خود ابو بکر جاص رازی کی بھی رائے ہے اور قرآن کے لب و لاجہ سے بھی اسی کی تائید ہوتی ہے۔ اب ظاہر ہے کہ قاضی اور حاکم کی حیثیت و اعظم اور محض اخلاقی ابیل کرنے والے ناصح کی نہیں ہے بلکہ اس کا منصب یہ ہے کہ جو لوگ وعظ و نصیحت کی زبان سمجھنے پر آمادہ نہ ہوں، ان کے لیے قانون اور اختیارات کی تلوار استعمال کی جائے۔ لہذا اگر قاضی

۱ احکام اقرآن للجصاص: ۲۳۹/۲

۲ سورۃ النساء: ۳۵

عورت کو طلاق کا حق تفویض کرنا... ←

کے مقرر کردہ حکمین کو قانونی اختیار حاصل نہ ہو تو قرآن کا قاضی کو مخاطب بنانا اور قاضی ہی کی طرف سے حکمین کی تقریری ایک بے معنی بات ہو جائے گی۔ اس لیے قضاء اور حکام سے خطاب بجائے خود اس بات کا ثبوت ہے کہ اس مسئلہ میں قاضی کے نمائندہ کو فیصلہ کن حیثیت حاصل ہونی چاہیے کہ وہ چاہے تو مصالحت کرادے یا پنی صواب دید پر علیحدگی کر دے۔

② دوسرے قاضی کے بھیجے ہوئے ان نمائندوں کے لیے قرآن نے حکم کا لفظ استعمال کیا ہے۔ حکم کے معنی خود حکم اور فیصلہ کرنے والے کے ہیں۔ اب اگر اس کی حیثیت محض طرفین کے وکیل کی ہو اور وہ ان کے احکام کا پابند ہو تو وہ حکم اور فیصل کہاں باقی رہا۔ اس تعبیر کا تقاضا بھی ہے کہ وہ تفریق اور مصالحت کے معاملہ میں خود مختار ہوں۔

③ تیسرا قرآن نے یہاں ﴿إِنْ يُرِيدُهُآ إِصْلَاحًا﴾ کہا ہے: ”اگر حکمین ان دونوں میں مصالحت کرنا چاہیں۔“ یہاں حکمین کی طرف ارادہ اور چاہنے، کی نسبت کی گئی ہے اور ایسی بات اسی کے بارے میں کہی جاسکتی ہے جو کسی کام کے کرنے اور اس کے خلاف اقدام کرنے کا اختیار رکھتا ہے۔ جو شخص کسی کا وکیل ہو وہ ارادہ و اختیار کامال ک نہیں ہوتا وہ تو بہر صورت خاص اسی حکم کا پابند ہوتا ہے۔

### احادیث نبویہ

اب آیئے ان احادیث کی طرف جو اس مسئلہ میں قاضی کے مختار ہونے کو بتاتی ہے:

④ امام بخاری نے حضرت عبد اللہ بن عباس سے روایت کی ہے کہ ثابت بن قیسؓ کی بیوی حضورؐ کی خدمت میں تشریف لاکیں اور عرض کیا: اے اللہ کے رسول! مجھے ثابت بن قیسؓ کے دین و اخلاق سے کوئی شکایت نہیں ہے لیکن مجھے یہ بات بھی پسند نہیں ہے کہ مسلمان ہو کر کسی کی ناشکری کروں (أكْرَهُ الْكُفَّارَ فِي الْإِسْلَامِ) یعنی ایک طرف ثابتؓ کامیرے ساتھ اچھا سلوک ہے، دوسری طرف میراں کی طرف طبعی رجحان نہیں ہے جس کے باعث میری طرف سے ان کی ناقدری ہوتی ہے۔ اس لیے ہم دونوں میں علیحدگی کرادی جائے۔ آپؐ نے فرمایا: کیا تم اس کو اس کا باغ لوٹا دوگی۔ انہوں نے کہا: ہاں، ....

عورت کو طلاق کا حق تقویض کرنا... ➔

اب آپ نے حضرت ثابتؓ سے فرمایا کہ باغ لے لو اور اس کو طلاق دے دو «ا قبل الحدیقة و طلّقها تطلیقة» اور ایک روایت کے الفاظ یوں ہیں کہ حضورؐ نے ان کو حکم دیا  
اہذا انہوں نے بیوی کو علیحدہ کریا۔ (امرہ ففارقہا)

امام بخاری کی ایک اور روایت اور نسائی کی روایت سے معلوم ہوتا ہے کہ ان کا نام جمیلہ بنت عبد اللہ تھا۔ اس حدیث میں واقعہ کا یہ پہلو بہت قابل غور ہے کہ حضورؐ نے حضرت ثابتؓ سے اپیل نہیں کی نہ مشورہ کیا بلکہ دو لوگ لفظوں میں طلاق دینے کا حکم فرمایا۔ یہ اس بات کی علامت ہے کہ قاضی مرد کی رضا مندی اور آمادگی معلوم کرنے کا پابند نہ ہو گا بلکہ حسب ضرورت اس کو اپنی صواب دید پر نافذ کرے گا۔ اب اس کے نافذ کرنے کی ایک صورت تو یہ ہے کہ خود مرد اس بات کے لیے تیار ہو جائے اور طلاق دے دے جیسا کہ اس واقعہ میں ہوا، یا پھر قاضی خود علیحدہ کر دے۔

### آثار صحابہؓ

احادیث کے بعد صحابہؓ کے آثار اور معقول پر نظر ڈالیے:

⑤ اس نوعیت کا ایک واقعہ سیدنا حضرت عثمان غنیؓ کے دور میں پیش آیا۔ ان کے زمانہ میں عقیل بن ابی طالب اور فاطمہ بنت عتبہ (جو میاں بیوی تھے) کے درمیان اختلاف پیدا ہو گیا۔ فاطمہؓ نے حضرت عثمان غنیؓ سے شکایت کی۔ حضرت عثمانؓ نے عبد اللہ بن عباسؓ اور معاویہؓ کو بھیشتِ حکم بھیجا۔ حضرت عبد اللہ بن عباسؓ نے فرمایا: (أَفَرْقَنْ يَنْهَا) ”میں ضرور ان دونوں میں تفریق کر دوں گا۔“ اور معاویہؓ نے کہا کہ میں عبد مناف کے دو بزرگ خانوادوں میں تفریق نہیں کر سکتا (ما كنْتْ لَا فرقَ بَيْنَ شَيْخَيْنِ مِنْ بَنِي عَبْدِ مَنَافْ ) یہاں تک کہ ان دونوں نے باہم خود ہی مصالحت کر لی۔

یہاں بھی حضرت عبد اللہ بن عباسؓ کا بھیشتِ حکم فرمانا کہ میں ان دونوں کے درمیان ضرور تفریق کر دوں گا، اس بات کا واضح ثبوت ہے کہ بھیشتِ حکم خود ہی تفریق کے معاملہ میں



۱ صحیح بخاری: ۵۲۷۳، ۵۲۷۴: ...

۲ الباجع الاحکام القرآن للقرطی: ۱۷۶/۵ ... سورۃ النساء: ۳۵

عورت کو طلاق کا حق تفویض کرنا...  
~~~~~

محترم ہوتا ہے، البتہ یہ ضروری ہے کہ دونوں ہی حکم کسی ایک رائے پر متفق ہو جائیں۔

۶ اس سلسلہ کا دوسرا واقعہ وہی حضرت علیؓ کے عہد خلافت کا واقعہ ہے جس کا محل ذکر اس سے پہلے ہو چکا ہے۔ دارقطنی نے محمد بن سیرین کے واسطے سے صحیح سند سے اس واقعہ کی تفصیل ان الفاظ میں نقل کی ہے کہ ایک شوہر و بیوی اپنے اپنے لوگوں کے ساتھ حضرت علیؓ کی خدمت میں آئے۔ حضرت علیؓ کے حکم سے شوہر و بیوی ہر ایک کے لوگوں میں سے ایک ایک حکم منتخب کیے گئے۔ حضرت علیؓ نے ان دونوں سے مخاطب ہو کر فرمایا: کیا تم کو اپنے ذمہ داری معلوم ہے؟ تمہاری ذمہ داری یہ ہے کہ مناسب سمجھو تو دونوں میں علیحدگی کر ادا۔ عورت نے کہا: میں اللہ کی کتاب پر راضی ہوں چاہے اس کا فیصلہ میرے حق میں ہو یا میرے خلاف...!

شوہرنے کہا کہ جہاں تک علیحدگی کی بات ہے تو میں اس کے لئے تیار نہیں ہوں۔ (أما الفرقة فلا) حضرت علیؓ نے کہا: تم نے جھوٹ کہا، تم بھی جب تک اس عورت کی طرح اقرار نہ کرو، بیہاں سے جانہیں سکتے۔

اس مقدمہ میں حضرت علیؓ حکمین سے کہنا کہ کیا تم اپنی ذمہ داری سے واقف ہو، تمہاری ذمہ داری یہ ہے کہ اگر تم چاہو تو علیحدگی کر اداو (هُل تَدْرِيَانَ مَا عَلَيْكُمَا إِنْ رَأَيْتُمَا أَنْ تُفَرِّقَا فَرَقْتُمَا) ۱ اس بات کی علامت ہے کہ حکمین بحیثیت حکم تفریق کا اختیار رکھتے ہیں اور وہ اس کے ذمہ دار ہیں۔ اگر ان کی بحیثیت محض وکیل کی ہوتی تو سوال اس طرح ہوتا ہے کیا تمہیں معلوم ہے کہ تم کس بات کے وکیل بنائے گئے ہو؟ (هل تدریان ما وکلتُمَا) پھر یہ کہ غلی میں اگر ایک طرفہ مرد کی رضامندی ضروری ہوتی اور قاضی کو اس سلسلہ میں کوئی اختیار نہ ہوتا تو یہ بات بھی درست نہ ہوتی کہ حضرت علیؓ اس پر طلاق کی آمادگی کے لئے دباوڈالیں، وہ زیادہ سفارش اور اپیل ہی کر سکتے تھے۔

۷ ان وجوہ کی بنا پر واقعہ ہے کہ اس مسئلہ میں امام مالک کی رائے زیادہ قوی معلوم ہوتی ہے اور یہی رائے اکثر فقهاء: اوزاعی، اسحاق، شعبی، نخعی، طاوس، ابو سلمہ، ابراہیم، مجاہد اور امام شافعی

عورت کو طلاق کا حق تقویض کرنا...  
.....

بَشَّارُ اللَّهُ عَلَيْهِ السَّلَامُ کی ہے اور صحابہ میں بھی حضرت علیؓ، حضرت عثمانؓ اور حضرت عبد اللہ بن عباسؓ کا یہی مسلک نقل کیا گیا ہے۔

### احناف کے دلائل کا تجزیہ

احناف کے دلائل اس مسئلہ میں قابل غور ہیں۔ ان کا یہ کہنا کہ اصل یہ ہے کہ طلاق کا اختیار مرد کے ہاتھ میں ہے، تسلیم ہے مگر اس سے بھی انکار نہیں کیا جاسکتا کہ مقاصدِ نکاح کی حفاظت اور زوجین کی مصلحتوں کی رعایت کے پیش نظر قاضی بھی بہت سی صورتوں میں تفریق کا مختار بن جاتا ہے۔ یہاں بھی زوجین کے بڑھتے ہوئے شدید اور ناقابل حل اختلاف کو پیش نظر رکھ کر جب قاضی کے نمائندے اس نتیجہ پر پہنچ جائیں کہ ان دونوں میں تفریق اور علیحدگی ہو جانی چاہیے تو مقاصدِ نکاح کی حفاظت اور دونوں کو اللہ کی حدود پر قائم رکھنے کے لئے ضروری ہو گا کہ یہ لگام مرد سے لے لی جائے اور قاضی کی طرف سے مقرر شدہ حکم از خود تفریق کر دیں۔

احناف کا یہ استدال کہ حضرت علیؓ نے شوہر کو اس کا اقرار کرنے پر مجبور کیوں کیا کہ وہ بھی حکم کے فیصلہ کے مطابق مصالحت اور علیحدگی ہر دو صورت پر آمادہ ہو۔ کیونکہ اگر حکم کو اس کا اختیار ہو گا تو شوہر کا اقرار کرنا اور انکار کرنا کوئی اہمیت نہیں رکھتا، بھی دوٹوک نہیں ہے۔ امام مالک اور ان کے ہم خیال حضرات کے نزدیک حضرت علیؓ کے اس حکم کی حیثیت وہی تھی جو نامر دو طلاق کا حکم دینے کے سلسلے میں ہے۔

یعنی اگر شوہر نامر د ہو اور عورت نے یہ ثابت کر دیا کہ وہ اس سے علیحدگی کی حقدار ہے تو قاضی پہلے خود شوہر سے کہے گا کہ وہ عورت کو طلاق دے دے، مرد اگر اس پر آمادہ ہو گیا تو ٹھیک ہے ورنہ خود قاضی اس کی طرف سے عورت کو طلاق دے دے گا۔ حضرت علیؓ کا مطالبه یہاں اسی نوعیت کا تھا کہ اگر شوہر خود طلاق دے دے تو بہتر ہے ورنہ پھر قاضی کے نمائندے حکمیں خود اس ناخوشگوار فریضہ کو انجام دیں گے۔

ہمارے زمانے میں جہالت اور احکام شرع سے بے خبری اور اس کی وجہ سے ازدواجی زندگی میں ظلم و زیادتی اور اختلافات کی روشنی میں اگر اس مسئلہ میں فقهاء مالکیہ کی رائے قبول کر لی

عورت کو طلاق کا حق تفویض کرنا...  
↓

جائے تو شاید مناسب ہو۔

یہ چند سطیریں اس لئے لکھی گئی ہیں کہ علماء کرام اور ارباب افتاؤ اس جزئیہ پر نظر ثانی  
کریں۔ واللہ ہو المستعان و علیہ التکلان

ان امور کے علاوہ ہمارے فلاسفہ اسلام نے خلع کی جو روح اور حکمت بتائی ہے وہ بھی اس  
سے مطابقت رکھتی ہے جو امام ہاک کا مسلک ہے۔ چنانچہ حافظ ابن رشد مالکی لکھتے ہیں:

”خلع عورت کے اختیار میں اس لیے رکھا گیا ہے کہ مرد کے اختیار میں طلاق ہے۔  
چنانچہ جب عورت کو مرد کی طرف سے کوئی تکلیف ہو تو اس کے اختیار میں خلع ہے اور  
جب مرد کو عورت کی طرف سے تکلیف ہو تو شریعت نے اسے طلاق کا اختیار دیا  
ہے۔“

[جدید فقہی مسائل: حصہ دوم، ص ۷۹ تا ۱۰۱]

طبع حرراپبلی کیشنز، اردو بازار، لاہور]

## عبارت کی تصحیح

”محدث‘ کے گذشتہ شمارے نمبر ۳۶۱ میں شائع شدہ اس مضمون کی پہلی قطعیتی ‘تفویض  
طلاق والے‘ مضمون میں ص ۲۶ کی سطر نمبر ۱۲ کو اس طرح پڑھیں:  
دوسری صورت خیال طلاق کی ہے....

اور سطر نمبر ۱۱ اس طرح پڑھیں:

تیسرا صورت جو بعض آثارِ صحابہ سے ثابت ہے، یہ ہے ...

۸ قاری حضرات مضمون میں یہ ضروری تصحیحات کر لیں۔ شگریہ ... ادارہ